

9 - ಅಥ ನವಮ ದಶಕಂ  
 || ಜಗತ್ಸೃಷ್ಟಿಪ್ರಕಾರವರ್ಣನಂ ||

ಸ್ಥಿತಸ್ಸ ಕಮಲೋದ್ಭವಸ್ತವ ಹಿ ನಾಭಿಪಂಕೇರುಹೇ  
 ಕುತಸ್ವಿ ದಿದಮಂಬುಧಾವುದಿತಮಿತ್ಯನಾಲೋಕಯನ್ |  
 ತದೀಕ್ಷಣಕುತೂಹಲಾತ್ ಪ್ರತಿದಿಶಂ ವಿವೃತ್ತಾನನಃ  
 ಚತುರ್ವದನತಾಮಗಾದ್ ವಿಕಸದಷ್ಟದೃಷ್ಟ್ಯಂಬುಜಾಮ್ || (9.1)

ಮಹಾರ್ಣವವಿಘೋರ್ಣಿತಂ ಕಮಲಮೇವ ತತ್ಕೇವಲಂ  
 ವಿಲೋಕ್ಯ ತದುಪಾಶ್ರಯಂ ತವ ತನುಂ ತು ನಾಲೋಕಯನ್ |  
 ಕ ಏಷ ಕಮಲೋದರೇ ಮಹತಿ ನಿಸ್ಸಹಾಯೋ ಹ್ಯಹಂ  
 ಕುತಸ್ವಿ ದಿದಮಂಬುಜಂ ಸಮಜನೀತಿ ಚಿಂತಾಮಗಾತ್ || (9.2)

ಅಮುಷ್ಯ ಹಿ ಸರೋರುಹಃ ಕಿಮಪಿ ಕಾರಣಂ ಸಮ್ಭವೇತ್  
 ಇತಿ ಸ್ಮ ಕೃತನಿಶ್ಚಯಃ ಸ ಖಲು ನಾಲರಂಧ್ರಾದ್ಭನಾ |  
 ಸ್ವಯೋಗಬಲವಿದ್ಯಯಾ ಸಮವರೂಢವಾನ್ ಘೌಢಧೀಃ  
 ತ್ವದೀಯಮತಿಮೋಹನಂ ನ ತು ಕಲೇಬರಂ ದೃಷ್ಟವಾನ್ || (9.3)

ತತಃ ಸಕಲನಾಲಿಕಾವಿವರಮಾರ್ಗಗೋ ಮಾರ್ಗಯನ್  
 ಪ್ರಯಸ್ಯ ಶತವತ್ಸರಂ ಕಿಮಪಿ ನೈವ ಸಂದೃಷ್ಟವಾನ್ |  
 ನಿವೃತ್ಯ ಕಮಲೋದರೇ ಸುಖನಿಷಣ್ಣ ಏಕಾಗ್ರಧೀಃ  
 ಸಮಾಧಿಬಲಮಾದಧೇ ಭವದನುಗ್ರಹೈಕಾಗ್ರಹೀ || (9.4)

ಶತೇನ ಪರಿವತ್ಸರೈರ್ಧ್ಯಢಸಮಾಧಿಬಂಧೋಲ್ಲಸತ್-  
 ಪ್ರಬೋಧ ವಿಶದೀಕೃತಃ ಸ ಖಲು ಪದ್ಮಿನೀಸಮ್ಭವಃ |  
 ಅದೃಷ್ಟಚರಮದ್ಭುತಂ ತವ ಹಿ ರೂಪಮನ್ತದ್ಯಶಾ-  
 ವ್ಯಚಷ್ಟ ಪರಿತುಷ್ಟಧೀರ್ಭುಜಗಭೋಗ ಭಾಗಾಶ್ರಯಮ್ || (9.5)

ಕಿರೀಟಮಕುಟೋಲ್ಲಸತ್ಕಟಕಹಾರಕೇಯೂರಯುಕ್-  
 ಮಣಿಸ್ಫುರಿತಮೇಖಲಂ ಸುಪರಿವೀತಪೀತಾಮ್ಬರಮ್ |  
 ಕಲಾಯಕುಸುಮಪ್ರಭಂ ಗಲತಲೋಲ್ಲಸತ್ಕೃಸ್ತುಭಂ  
 ವಪುಸ್ತದಯಿ! ಭಾವಯೇ ಕಮಲಜನ್ಮನೇ ದರ್ಶಿತಮ್ || (9.6)

ಶ್ರುತಿಪ್ರಕರದರ್ಶಿತಪ್ರಚುರವೈಭವ! ಶ್ರೀಪತೇ!  
 ಹರೇ! ಜಯ ಜಯ ಪ್ರಭೋ! ಪದಮುಪೈಷಿ ದಿಷ್ಟ್ಯಾ ದೃಶೋಃ |  
 ಕುರುಷ್ಟ ಧಿಯಮಾಶು ಮೇ ಭುವನನಿರ್ಮಿತೌ ಕರ್ಮಠಾಂ  
 ಇತಿ ದ್ರುಹಿಣವರ್ಣಿತಸ್ವಗುಣಬೃಂಹಿಮಾ ಪಾಹಿ ಮಾಮ್ || (9.7)

ಲಭಸ್ವ ಭುವನತ್ರಯೀರಚನದಕ್ಷತಾಮಕ್ಷತಾಂ  
 ಗೃಹಾಣ ಮದನುಗ್ರಹಂ ಕುರು ತಪಶ್ಚ ಭೂಯೋ ವಿಧೇ! |  
 ಭವತ್ಪ್ರಖಿಲಸಾಧನೀ ಮಯಿ ಚ ಭಕ್ತಿರತ್ಯುತ್ಕಟೇ-  
 ತ್ಯುದೀರ್ಯ ಗಿರಮಾದಧಾ ಮುದಿತಚೇತಸಂ ವೇಧಸಮ್ || (9.8)

ಶತಂ ಕೃತತಪಾಸ್ತತಃ ಸ ಖಲು ದಿವ್ಯಸಂವತ್ಸರಾನ್  
 ಅವಾಪ್ಯ ಚ ತಪೋಬಲಂ ಮತಿಬಲಂ ಚ ಪೂರ್ವಾಧಿಕಮ್ |  
 ಉದೀಕ್ಷ್ಯ ಕಿಲ ಕಂಪಿತಂ ಪಯಸಿ ಪಂಕಜಂ ವಾಯುನಾ  
 ಭವದ್ಬಲವಿಜೃಂಭಿತಃ ಪವನಪಾಥಸೀ ಪೀತವಾನ್ || (9.9)

ತವೈವ ಕೃಪಯಾ ಪುನಃ ಸರಸಿಜೇನ ತೇನೈವ ಸಃ

ಪ್ರಕಲ್ಪ್ಯ ಭುವನತ್ರಯೀಂ ಪ್ರವವೃತೇ ಪ್ರಜಾನಿರ್ಮಿತೌ |

ತಥಾವಿಧಕೃಪಾಭರೋ ಗುರುಮರುತ್ಪುರಾಧೀಶ್ವರ!

ತ್ವಮಾಶು ಪರಿಪಾಹಿ ಮಾಂ ಗುರುದಯೋಕ್ಷಿತೈರಿಕ್ಷಿತೈಃ ||

(9.10)

|| ಇತಿ ಜಗತ್ಸೃಷ್ಟಿಪ್ರಕಾರವರ್ಣನಂ ನವಮ ದಶಕಂ ಸಂಪೂರ್ಣಂ ||

Vedam<sup>na</sup>am